



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۵/۰۲/۰۷

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

(۱۶)

دوهم ټوک

A
JOURNEY
FROM
BENGAL TO ENGLAND,
THROUGH
THE NORTHERN PART OF INDIA,
KASHMIRE, AFGHANISTAN, AND PERSIA, AND
INTO RUSSIA, BY THE CASPIAN-SEA.
BY GEORGE FORSTER.
IN THE CIVIL SERVICE OF
THE HONOURABLE THE EAST-INDIA COMPANY.
IN TWO VOLUMES.
VOL. II.
LONDON:
PRINTED FOR R. FAULDER, NEW BOND-STREET.
1798.

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنيزې بڼې پازوالي د لیکوال په غاړه ده، هيله من یو خپله لیکنه له رالیږلو مخکې په خیر و لولئ

ليکوال له کشمير څخه خپل د سترگو ليدلی حال بيانوي چې د ژباړې اړتيا يې نه ليدل کېږي. يعنی د دوهم ټوک له لومړۍ پاڼې تر نهمې پاڼې پورې نه دی ژباړل سوی ځکه د ژباړې له موخې سره اړخ نه لگوي. په دې توگه د دوهم ټوک له لومړۍ تر نهمې پاڼې پورې نه دی ژباړل سوی چې د پي. ډي. اف په فارمت کې چې دواړه ټوکونو سره يوځای سوي دي له ۳۴۴ تر ۳۵۲ پاڼې پورې کېږي. او زه يې د دوهم ټوک له نهمې پاڼې او د پي. ډي. اف له ۳۵۲ پاڼې منځني پاراگراف څخه پيلوم. ځکه چې د (افغانستان د دولت د نوم ذکر) په کې راغلی دی.

په اوومه ورځ ديوان **Dewan** له خپل قايق سره پمپر **Pamper** ته راورسېد، مور له پمپر څخه تر ښار پورې لاړو چې واټن يې له ۷ کاس (**Coss** د واټن لپاره يو هندي واحد دی چې له يو تر دريو مایلو پورې راځي - ژ) سره معادل واټن وو. که هم څخه دا قايق په کشمير کې مجل قايق گڼل کېږي خو د پخلنځي د متصدي يوه بومي بنگالي لپاره نامناسب نه وو. کشميري قايقونه هم اوږده او هم نري دي او شا يې لږ لوړه ده او له همدې ځايه د پارو په مرستې د مرکز پر لور پر مخ خوځېږي؛ د قايق په مرکز کې د مسافرانو او يا د توکو لپاره د بوريا پوښښ کارول سوی دی. له دې هېواد څخه گڼ شمېر سيندونه تېرېږي چې د کوچنيو بېړيو لپاره مناسب سيندونه دي؛ که **د افغانستان د دولت** مخرب سياستونه نه وای چې د خلکو روحیه تضعيفوي، نو دې سيمې به د اوبو د ليرد راليرد له لارې په ځانگړي توگه کورنی سوداگري کې به يې د پام وړ گټې تر لاسه کړي وای. [1]

دا ښار يو وخت د لرغوني هند په تاريخ کې د (سیرينگ نگر **Siringnaughr** : سری نگر - ژ) په نوم ياد سوی دی او اوس د يوه لوی ولايت په نوم ياديږي. دا ښار د جيلم د سيند په درې مايلې کې د سيند په دواړو غاړو کې واقع دی چې څلور يا پينځه لرگين پلونه ورباندې تير سوي دي او د دوه وو مايلو په شاو خوا کې يو نامنظم پسر لري. کورونه يې چې اکثريت يې دوه يا درې پوړيزه دي له خښتو د سمندو او شگې له تعميراتي مسالو څخه جوړ او د پام وړ لرگي په کې کارول سوي دي. د لرگين چت له پاسه د نرمو خاورو نري انبارونه دي چې ودانۍ په ژمي کې له درندې واورې څخه ژغوري. دغه ډول پوښښ په ژمي کې تودوخه او په اوږې کې زړه راښکونی سربښت رامنځته کوي او د بام شا گانې د بېلابېلو گلانو په ښکلاوو پسولل سوي دي چې له ليرې داسې يوه منظره رامنځته کوي چې څوک فکر کوي دا بڼونه دي. سرکونه يې نرۍ او د استوگنو وگړو په کثافتو ډک دي چې دا د دوی د نظافت په عدم مراعات دلالت کوي. په دې ښار کې کومه ځانگړې ودانۍ نه سته، کشميريان يو لرگين جومات لري چې د (جمعه مسجد) [2] په نوم يې يادوي او د هندوستان د کوم امپراتور له لوري ودان سوی دی او په همدې باندې وياړي خو ددې جومات اهميت لری دی.

¹ -The country being intersected with numerous streams, navigable for small vessels, great advantage and convenience would arise to it from the water conveyance, especially in its interior commerce did not the miserable policy of the **Afghan government** crush the spirit of the people. (Volume II, P. 9. Both volumes combined in PDF format page 352)

² - جمعه د مسلمانانو مقدسه ورځ ده چې د يهودو د سبات Sabbath له ورځې سره سمون خوري او مسجد د عامه خلکو عبادت ځای دی. د مسلمانانو په ټولو ښارونو کې د لمانځه اصلي ځای د جمعه مسجد په نوم ياديږي. - ليکوال

د پاڼو شمېره: له 2 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليرلو مخکې په څير و لولئ

د کشمیر صوبه دار یا حاکم د شیرگهر Shere Ghur په نوم کلا کې مېشت دئ چې د ښار په سویل ختیځې څنډې کې واقع ده او همدلته د حاکم ډیرې سرتیرې او افسران هم ځای پر ځای دي.

دا ښار سالمه او معتدله هوا لري او له منځه یې یو سیند تیر سوی دئ خو ددغه ښه نعمت گټې هغه مهال بې گټې کېږي کله چې څوک د ښار تنگ او د استوګنو وګړو کثیف چاپیریال ته وګوري. خوځندو حمامونه یې سرپټې دي چې د سیند د غاړې په اوږدو کې کتار سوي دي او دا ددې ښار د راحت یوازینی نښه ده؛ هندي مسلمانان د دې ځای د اقلیم او د خپلو دیني احکامو له مخې دغو حمامونو ته ځکه شدیدې اړتیا لري چې باید ځانونه مرتباً پاک وساتي او په همدې موقع کې باید د خپلو ښځمنو د ساتنې لپاره پراخ اقدامات تر لاس لاندې ونیسي.

د کشمیر جهیل چې په سیمه ییزه ژبه د ډال Dall په نوم یادېږي له ډیرو وختونو راهیسې د خپلې ښکلا او سخاوتمنې خوښۍ لپاره چې خلکو ته یې ډالی کوي تل ستایل سوی دئ. دا جهیل بیضوي بڼه لري چې د ښار له شمال ختیځه پیل او حدوداً پینځه یا شپږمیله اوږد والی لري او د ښار له ورځیرمه سیمې سره د یوه کانال له لارې نښلول سوی دئ. په ختیځ کې یې یوه جلا غونډۍ ده چې یوه متدین مسلمان د سترپادشاه سلیمان علیه السلام د نوم په ویاړ یو جومات د همدې غونډۍ پر سر جوړ کړی او په کشمیر کې ورته ډیر درناوی کیږي.

ددې سیمې افسانې مدعي دي چې «حضرت- ژ» سلیمان دغې درې ته راغلی دئ. سلیمان ولیدل چې دا سیمه په مضرو اوبو ډکه ده او هیڅ د وتلو لاره نه لري، یوازې لورې او مرتعې ځمکې یې درلودې چې اوس ورته نغوته سوی ده. هغه د غرونو په منځ کې د اوبو د تلنځ لپاره لاره پرانیستله او د کشمیر ښکلې دښتې یې جوړې کړلې. مسلمانانو دا سیمه د تخت سلیمان په نوم یاده کړې ده چې له یوې خوا ورته یو پرتمین جهیل راننوتلی او په بل لور کې یې یو ټیټ غر دئ چې په هیندويي Hindue کې یې د «هیرني پروټ Hirney Purvet» په نوم یادوي چې معنی یې شنه غونډۍ کیږي؛ ددې نوم تسموي وجهه ښايي دا وي چې دا غونډۍ تکه شنه ده او په ځنگلونو او د میوو په بڼو ډکه او پوښل سوی ده.

د هیرني پروټ پر څوکې باندې کشمیریانو د مخدوم صاحب Mackdoom Sahib په ویاړ، چې په داستانونو کې یې د کنتربري Canterbury په داستانونو کې د تامس – یو – بکت Thomas- a- Backet په اندازې شهرت لري، یو جومات جوړ کړی دئ. ددې سیمې نارینه خپل هیڅ یو مهم کار د مخدوم صاحب له مشورې پرته نه پیلوي؛ او کله چې یوه کشمیری ښځه د یو ښایسته میره یا یو ښه هلک په لټه کې سي نو دغه ولي ته عذرونه او زاری کوي او ویل کیږي دعا غوښتونکې په ندرت نومیده کیږي. د جهیل شمالي منظره په دولس مایلی کې له یوه یوګري جلا غره سره نښتې ده چې له مرکز څخه هر لور ته اړخونه لري؛ له جهیل کوز یوه پراخه دښته ده چې د گن شمیر نهرونو په وسیلې تکه شنه ساتل سوی ده چې په آرامۍ سره د اوبو تر ژۍ پورې غځیدلې ده.

د دښتې په مرکز کې جهیل ته نیردې د ډهلي یو امپراتور، فکر کوم چې شاه جهان وو، د شالیمار په نوم یو لوی ښار جوړ کړ چې د میوو په ونو او رنگا رنگ گل- بوټو ډک او پسرل سوی وو. د دښتې له منځه یو شمیر ویالې تیرې سوي دي چې مخې یې د ښار شا ته یو نهر ته اړول سوي دي، ورپسې دا نهر د همدې ښار له منځه تیریږي او ورڅخه د اوبو په فوارو کې چې د شالیمار اصلي رابنکون او جاذبه ده استفاده کیږي. د هند مغولي پادشاهانو په ځانګړې توګه سلطان جهانګیر ددې ځای د لا ښایسته لپاره له ځانه عالي پرتم او سبک ښودلی دئ؛ جهانګیر له خپلې گراني معشوقې نور محل

د پاڼو شمېره: له 3 تر 4

سره یو ځای دلته راته او خپل ددوي د استوگنځي په توگه يې ورڅخه کار اخیست او ددې سيمې په طبيعي ښکلاوو کې يې ډيره مرسته کړې ده. د نهر په اوږدو کې د آپارتمانونو څلور يا پينځه ټولگي دي چې له يو بل څخه په مساوي واټن ودان سوي دي. هره ټولگه ځانته يو سالون او په شاوخوا کې يې د ملازمينو او خدمتکارانو لپاره څلور کوچني جوړي کړي ترڅو شربت، قهوه او چلم تيار کړي. د اصلي سالون د دروازي چوکاټ له تورې ډبرې څخه جوړ سوی دی چې ژيري ژيري کرښې په کې تللي دي او د نورو بلور ډبرو په پرتلي ځلانده او ښايسته دی. ويل کيږي چې دا ډبرې يوه مغول پادشاه له کوم هندو معبد څخه اخیستي دي او ډيري ارزښتناکه دي.

د شاليمار نهر ان تر کوزنی ودانۍ پورې له بنايي موادو څخه جوړ سوی دی، دا نهر له هغه ځايه وروسته د ونو له منځه په خاورين بستر کې بهيږي او بيا جهيل ته ورلوږي چې سره له نورو کوچنيو نهرونو څخه يې تغذيه کوي. د جهيل مقابل لوري ته د تيبټ کيفيت بڼونه جوړ سوي دي؛ خو دوه بڼونه يې په دولت پورې اړه لري چې د خپل پراخوالي او ښکلا له اړخه ځانته بيلوالی لري؛ دا بڼونه د «باغ نسيم» او «باغ نشاط» په نومونو ياديږي چې لومړی يې په شمال لويديځ او دوهم يې په سويل ختيځ کې موقعيت لري. ددې تر څنگ څو دانې کوچني ټاپوگان هم سته چې په جهيل کې راوتلي دي او د سيمې د منظرې ښکلا لا ښايسته کوي. په دغو ودانيو کې يوه يې چې څلورڅنډيزه بڼه لري د چهار چنار په نوم ياديږي ځکه په هر گوټ کې د چنار ونې لري خو يوه ودانۍ يې چې په مرکز کې او گنبد ډوله بڼه لري له شاليمار پرته د مغولو د ټولو نورو ودانيو په شان د له منځه تللو په حال کې ده يوازې شاليمار په بڼه حالت کې ساتل کيږي، اغلب وختونه والي په همدې گنبدي ډوله ودانۍ کې وي چې ما ورسره همدلته وليدل، والي له خپلو افسرانو او د ښار له اصلي استوگنو وگړو سره له دې سيمې ليدنه کوي.

له هغه مهاله راوروسته چې کشمير د هندوستان له امپراتورۍ راجلا سوی دی [3] کشمير د افغانانو له تابعو څخه دی چې د مغولو خلاقيت او سخاوت يې نه درلود او اجازه يې ورکړه چې هغه ښکلي ودانۍ وړانديو ته مخه کړي او دا ددوی د ملت په بربريت شاهدي ورکوي. [4]

نور بيا

امير خان چې په خټه يوفارس نژادی وو...

قدرمنو لوستونکو! د ښاغلي رحمت آريا د آرشیف: لینک

³ - ښايي دا پېښه په ۱۷۵۴ز کال کې رامنځته سوې وي. - ليکوال

⁴ - Since the dismemberment of Kaslimire from the empire of Hindostan , it has been subject to the Afghans, who possessing neither the genius nor liberality of the Moguls, have suffered its elegant structures to crumble into ruins , and to hold out against them a severe testimony of the barbarity of their nation.{Volume II page 14, PDF format both volumes combined page 357}

د پاڼو شمېره: له 4 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په ځير و لولئ